

۸ اکتوبر—گرفت، آزمایش اور انتباہ

پروفیسر خورشید احمد

۱۸ اکتوبر ۲۰۰۵ء کی صبح آٹھ بجے کر باون منڈ پر پاکستان اور کشمیر کے طول و عرض میں اور خصوصیت سے صوبہ سرحد اور آزاد کشمیر کے شمالی علاقوں میں ایک ایسا تباہ کن بھوچال آیا جس نے ہزاروں جیتے جائے گئے، ہنستے کھلیتے انسانوں کو چشم زدن میں موت کی نیند سلا دیا۔ ایک لاکھ کے قریب جوان بڑھے، مرد، عورتیں اور بچے زخمیوں سے چور ہو گئے، ۵۰ لاکھ سے زیادہ افراد بے گھر ہو گئے اور دسیوں شہر اور سیکڑوں دیہیات دیکھتے ہیں، دیکھتے ہکنڈروں میں تبدیل ہو گئے۔ اس ہمہ گیر تباہی کے احساس سے پاکستان اور امت مسلمہ ہی نہیں، پوری دنیا کے کروڑوں انسانوں کے دل کم از کم وقت طور پر دہل گئے اور آنکھیں اشک بار ہو گئیں۔ لیکن کیا جاگتوں کو موت کی آغوش میں سلانے والا یہ قیامت خیز زلزلہ پاکستان کے ۱۵ کروڑ نیند کے متواuloں اور ان کی غافل اور حق فراموش قیادت کی آنکھیں کھولنے اور ان کو خواب غفلت سے بیدار کرنے کا کارنامہ بھی انجام دے سکتا ہے؟

ساری تباہی اپنی جگہ ایک تلخ حقیقت ہے اور فوری امداد کی ہر کوشش وقت کا تقاضا اور انسانی اور قومی ضرورت ہے۔ جانیں بچانے، یعنی ریسکو (rescue)، مدد پہنچانے یعنی ریلیف (relief) اور بحالی (rehabilitation) کی تمام مساعی ضروری اور فوری توجہ کی مُمْتَحَنَ ہیں اور ان کے باب میں کوئی کوئی تباہی، اخلاقی اور اجتماعی ظلم کی بدترین مثال ہو گی لیکن ہمیں یہ یاد رکھنا چاہیے کہ مستقبل کی تاریکی یا تباہی کی کاصل انحصار اس امر پر ہو گا کہ کیا ہم اس چشم کشا انتباہ پر واقعی آنکھیں کھولتے ہیں؟ اور پھر

یہ کہ اس گھنیمہ آزمائش میں، بخششت قوم ہمارے روپوں اور عمل میں کوئی تبدیلی آئی ہے یا نہیں؟ خود احتسابی، انفرادی اور اجتماعی روپوں کا جائزہ تو می اور سکاری پالیسیوں پر نظر ثانی، اللہ کے غضب کو دعوت دینے والے اعمال و احوال کا ادراک، اپنے رب سے توبہ و استغفار اور حقیقی خدمت، بھائی چارے اور حقوق العباد کی ٹھیک ٹھیک ادا یگی کی فکر ہی ہمیں زندگی کے مصائب و آلام سے حقیقی نجات کی طرف لے جاسکتے ہیں۔ اسلامی اور غیر اسلامی روپیے میں بنیادی فرق ہی یہ ہے کہ غیر اسلامی روپیے کا سارا درو بست صرف طبعی اور وقتی امور سے عبارت ہوتا ہے یعنی ریسکپوئر پلینف اور بحالی۔ اور اسلامی روپیان کے ساتھ ساتھ ان سرگرمیوں کی اصل روح، جذب اور حقیقی ہدف اللہ کی رضا کا حصول، اس سے تعلق اور استعانت کی طلب اور اس کے تابے ہوئے طریقے کے مطابق حق و انصاف کے قیام کے لیے اصلاح احوال سے عبارت ہوتا ہے تاکہ معاشرہ خیر اور فلاح کا گھوارہ بن سکے اور زمین و آسمان سے اللہ کی برکتیں میسر آ سکیں۔

قرآن و حدیث کا نقطہ نظر

قرآن نے انسانوں کو سوچنے سمجھنے اور غور و مدد بر کرنے کا جو آہنگ دیا ہے، اس کا سب سے امتیازی پہلو ہی یہ ہے کہ وہ جہاں زندگی کے طبعی پہلو اور حوادث زمانہ کے مادی احوال و نظریوں کا ادراک کرتا ہے اور انھیں نمایاں بخششت دیتا ہے وہیں ان کے پیچھے کا فرما اخلاقی، روحانی اور نظریاتی اسباب و عوامل کو بھی بھر پورا نہ میں نمایاں کرتا ہے۔ بلکہ صحیح تر الفاظ میں ان طبعی حقائق کو زندگی کے حقیقی اور اخلاقی اسباب و اسباق کی تفہیم کا ذریعہ بناتا ہے اور اس طرح سوچ کے ان دونیادی زاویوں کو ایک دوسرے سے نمایاں کر دیتا ہے جو اسلام اور غیر اسلام کا خاصہ ہیں اور زندگی کے دو تصورات (paradigms) کے مظہر ہیں۔ زندگی کا ایک وہ روپ یہ ہے جو صرف طبعی پہلو پر اتفاق کر لیتا ہے اور دوسرا طبعی پہلو کے ساتھ اس کے اخلاقی، روحانی اور نظریاتی پہلو کو بھی اپنی گرفت میں لے آتا ہے اور اس طرح چھوٹے سے چھوٹے اور بڑے سے بڑے ہر واقعہ کو زندگی کے بنیادی تصورات، اقدار اور مقاصد اور کامیابی اور ناکامی کے اخلاقی اور ابتدی معیار سے وابستہ کر دیتا ہے۔

تَبَرَّكَ الَّذِي بَيَّنَهُ الْمُلْكُ ۖ وَهُوَ عَلَىٰ كُلِّ شَيْءٍ قَدِيرٌ ۚ ۝ الَّذِي خَلَقَ

الْمَوْتُ وَالْحَيَاةُ لِيَبْلُوكُمْ أَيْكُمْ أَحْسَنُ عَمَلاً وَهُوَ الْعَزِيزُ الْغَفُورُ ۝

(الملک ۲۷:۶۲)

نہایت بزرگ و برتر ہے وہ جس کے ہاتھ میں (کائنات کی) سلطنت ہے اور وہ ہر چیز پر قدرت رکھتا ہے۔ جس نے موت اور زندگی کو پیدا کیا تا کہ تم لوگوں کو آزمائ کر دیکھے کہ تم میں سے کون بہتر عمل کرنے والا ہے۔ اور وہ زبردست بھی اور درگز رفرمانے والا بھی۔

موت ایک ناقابل انکار حقیقت ہے اور شب دروز ہم سب ہی اس کا ناظراہ کرتے رہتے ہیں، کبھی اپنے اعزہ اور اقارب کی جدائی کی شکل میں اور کبھی بڑے بڑے اجتماعی حادثات کی صورت میں جو اپنے اور غیر سب کو ہلاکر کر کھدیتے ہیں۔ قرآن پاک میں گزری ہوئی قوموں کی تباہی کے جو روئکٹے کھڑے کر دینے والے واقعات بیان کیے گئے ہیں وہ صرف ان قوموں کے غضب ناک انجام ہی کا تذکرہ نہیں بلکہ قیامت تک سب انسانوں کے لیے اور خصوصیت سے اہل ایمان کے لیے انتباہ کا سامان بھی لیے ہوئے ہیں۔ حقیقت یہ ہے کہ ان کے بیان کی اصل حکمت بھی یہی ہے کہ انسانوں کو غفلت سے بیدار کریں تاکہ وہ زندگی اور موت کے ان تمام مناظر سے عبرت لے سکیں جو خواہ ماضی میں واقع ہوئے ہوں یا ان کی جھلک خود ان کے اپنے گرد و پیش میں دیکھی جاسکتی ہوئی جس کا تجربہ وہ اور ان کے جیسے دوسرے انسان اور اقوام و مقام فوقا کرتے ہیں۔

أَفَامَنَ أَهْلُ الْقُرَىٰ أَن يَأْتِيهِمْ بَأْسُنَا بَيَّانًا وَ هُمْ نَاجِمُونَ ۝ أَوَامَنَ أَهْلُ

الْقُرَىٰ أَن يَأْتِيهِمْ بَأْسُنَا حُنْحَنِي وَ هُمْ يَلْعَبُونَ ۝ أَفَامَنُوا مَكْرَ اللَّهِ فَلَا

يَأْمُنُ مَكْرَ اللَّهِ إِلَّا الْقَوْمُ الْخَسِرُونَ ۝ أَوَلَمْ يَهُدِ اللَّهُدُّلِّيَّوْنَ يَرِثُونَ الْأَرْضَنَ

مِنْ بَعْدِ أَهْلِهَا أَن لَّوْ نَشَاءُ أَصْبِنُهُمْ بِذُنُوبِهِمْ (اعراف ۷: ۹۷-۱۰۰)

پھر کیا بستیوں کے لوگ اب اس سے بے خوف ہو گئے ہیں کہ ہماری گرفت اچانک ان پر رات کے وقت نہ آ جائے گی جب کہ وہ سوئے پڑے ہوں؟ یا انھیں اطمینان ہو گیا ہے کہ ہمارا مضبوط ہاتھ کبھی یا کیا یک ان پردن کے وقت نہ پڑے گا؟ جب کہ وہ کھیل رہے ہوں؟ کیا یہ لوگ اللہ کی مدیری سے بے خوف ہیں؟ حالانکہ اللہ کی مدیری سے وہی قوم

بے خوف ہوتی ہے جو تباہ ہونے والی ہو۔ کیا ان لوگوں کو جو سابق اہل زمین کے بعد زمین کے وارث ہوتے ہیں، اس امر واقعی نے کچھ سبق نہیں دیا کہ اگر ہم چاہیں تو ان کے تصوروں پر انھیں پکڑ سکتے ہیں؟

قرآن اقوام سابقہ کے حق سے انحراف اور ظلم و جور میں حد سے گزر جانے کے واقعات کا تذکرہ کر کے اور ان کے عبرت ناک انجام کا بار بار ذکر کر کے ہمیں سوچ کے اس انداز کی تعلیم دے رہا ہے کہ طبعی عوامل اور اخلاقی عوامل کو باہم دگر مر بوط دیکھنے کی روشن اختیار کریں اور ماضی سے روشنی حاصل کرتے ہوئے حال کی اصلاح کی فکر کریں۔ اللہ کی اس گرفت کی حیثیت کب عذاب کی ہے اور کب انتہا کی، نیز عذاب کی بھی مختلف حیثیتیں ہیں اور ہر عذاب ایک ہی نوعیت کا نہیں، لیکن یہ سب علمی بھیں ہیں جن کا یہ محل نہیں۔ جوابات ناقابل انکار ہے، وہ یہ ہے کہ طبعی عوامل اور اخلاقی عوامل دونوں ساتھ ساتھ چلتے ہیں اور زلزلے، طوفان، سیالاب، تباہی پھیلانے والے جھکڑ جہاں اپنے طبعی اسباب و احوال رکھتے ہیں، وہیں ان کے پیچھے مضبوط اور چشم کشا اخلاقی عوامل بھی کار فرما ہوتے ہیں۔ کوتاہ ہیں اپنی نظر کو صرف طبعی احوال تک محدود رکھتے ہیں لیکن مومن صادق ان کے اخلاقی، روحانی، ما بعد الطبيعیاتی اور تہذیبی اسباب و عوائق پر بھی اپنی نگاہ کو مرکوز کرتا ہے اور ان سے اصلاح احوال کے لیے عبرت کا درس لیتا ہے۔

پورا قرآن غور و فکر کے اس اسلوب کی تعلیم دیتا ہے اور نبی پاک صلی اللہ علیہ وسلم نے بڑے پیارے اور بڑے موثر انداز میں اس ربط و تعلق پر انسانوں کی توجہ کو مرکوز فرمایا ہے۔ حضرت عمر بن عاصٰؓ کی روایت ہے کہ آپ کا ارشاد ہے:

ما من قوم يظهر فيهم الزنا الا اخذوا بالسنۃ وما من قوم يظهر فيهم

الرّشا الا أخذ وبالرّعب (رواۃ احمد، مشکوہ، کتاب الحدود)

کوئی قوم ایسی نہیں ہے کہ اس میں بدکاری عام ہو مگر یہ کہ وہ قحط سالی میں گرفتار ہو جاتی ہے اور کوئی قوم ایسی نہیں ہے جس میں رشت پھیل جائے مگر یہ کہ اس پر خوف و دہشت طاری ہو جاتی ہے۔

حضرت ابن عباسؓ سے روایت ہے کہ انھوں نے کہا کہ جس قوم میں خیانت کا بازار گرم ہوگا،

اس قوم میں اللہ تعالیٰ دشمن کا خوف اور دہشت پھیلا دے گا، جس معاشرے میں زنا کی وبا عام ہو گی وہ فنا کے گھاٹ اتر کر رہے گا، جس معاشرے میں ناپ قول میں بددیانتی کاررواج عام ہو گا وہ رزق کی برکت سے محروم ہو جائے گی، جہاں ناحن فیصلے ہوں گے وہاں خون ریزی لازماً ہو کر رہے گی اور جس قوم نے بد عہدی کی، اس پر دشمن کا تسلط بہر حال ہو کر رہے گا۔ (رواہ مالک، مقلوۃ، باب تفسیر الناس)

اور اس سلسلے میں سب سے زیادہ چشم کشانی صلی اللہ علیہ وسلم کا وہ ارشاد ہے جو حضرت ابو ہریرہؓ سے ترمذی میں اس طرح روایت ہوا ہے:

جب مال غنیمت کو ذاتی مال سمجھا جانے لگے اور امانت کو مال غنیمت سمجھ لیا جائے، زکوٰۃ ادا کرنا جرمانہ اور چٹی بن جائے اور علم حاصل کرنے کا مقصد دین پر عمل کرنا نہ ہو (محض دنیا کمانا ہو) اور مرد اپنی ماں کی نافرمانی کرتے ہوئے بیوی کی بات مانے لگے اور باپ سے دُوری اختیار کرے اور اس کے مقابلے میں دوست کی قربت چاہے۔ مسجدوں میں شور ہونے لگے (اور مسجد کے آداب کا لحاظ نہ کرتے ہوئے اونچی آواز میں بات چیت اور بحث و تکرار شروع ہو جائے) قبیلے کا سردار فاسق (اللہ رسول کا نافرمان) بن جائے اور قوم کا سربراہ گھٹیا انسان بن جائے اور آدمی کی عزت اس کے شر سے محفوظ رہنے کے لیے کی جانے لگے، آلات موسیقی کثرت سے ظاہر ہو جائیں، شراب پی جانے لگے، اس اُمت کا آنے والا گروہ گزر جانے والے گروہ پر لعنت ملامت کرنے لگے (اگر ایسی صورت حال ہو جائے) تو تم انتظار کرو سرخ آندھیوں کا۔۔۔ زلزلوں کا۔۔۔ زمین کے ڈھنس جانے کا۔۔۔ صورتوں کے بگڑ جانے کا۔۔۔ آسمان سے نازل ہونے والے عذاب کا، اور یہ نشانیاں یکے بعد یگرے اس طرح ظاہر ہونے لگیں گی جیسے اگر پرانی تسبیح کا دھاگا ٹوٹ جائے تو اس کے موئی مسلسل گرنے لگتے ہیں۔ (ترمذی، حدیث ۲۱۳۶، کتاب الفتن)

قرآن پاک نے زمانے کے نشیب و فراز اور قوموں کے عروج و زوال کے ذکر سے جس تذکیر کا اہتمام کیا ہے، ارشادات نبوی میں انھی پہلوؤں کی طرف مستقبل کے واقعات اور حالات کی نشان دہی کر کے ہمیں انتباہ کیا گیا ہے تاکہ انسان بحیثیت مجموعی اور مسلمان بطور خاص زندگی اور

موت، اور حادث زمانہ اور طبعی احوال سے بس یونہی نہ گزر جائیں بلکہ ان میں جو اصل معنویت پوشیدہ ہے اس کو سمجھیں، فساد فی الارض پیدا کرنے والے اعمال سے ابتناب کریں، خیر و صلاح پھیلانے والے اقدام کی فکر کریں اور یہ یاد رکھیں کہ اللہ کا قانون ہے کہ جب بھی اس کی گرفت واقع ہوتی ہے تو وہ خود انسانوں کے اپنے اعمال اور ظلم و طغیان کی وجہ سے ہوتی ہے اور پھر اس میں گیہوں کے ساتھ گھن بھی پس جاتا ہے۔ ایسے حالات میں معاشرے کی تباہی کی زد میں صرف ظالم اور بدکردار ہی نہیں آتے بلکہ وہ بھی آتے ہیں جو خواہ شریک جرم نہ ہوں لیکن ظالم اور با غی معاشرے کا حصہ ہوتے ہیں۔

وَاتَّقُوا فِتْنَةً لَا تُحِسِّنَ الَّذِينَ ظَلَمُوا مِنْكُمْ حَآصَّةٌ وَاعْلَمُوا أَنَّ اللَّهَ شَدِيدُ الْعِقَابِ ۝ (انفال: ۲۵)

اور بچوں وقت سے جس کی شامت مخصوص طور پر صرف انھی لوگوں تک محدود نہ رہے گی جنھوں نے تم میں سے گناہ کیا ہو۔ اور جان رکھو کہ اللہ سخت سزا دینے والا ہے۔

وَمَا كَانَ رَبُّكَ لِيُهِلِكَ الْقُرْبَى بِظُلْمٍ وَأَهْلُهَا مُصْلِحُونَ ۝ (ہود: ۱۷) اور تیر ارب ایسا نہیں ہے کہ بستیوں کو ناحن تباہ کر دے حالانکہ ان کے باشندے اصلاح احوال کرنے والے ہوں۔

إِنَّ اللَّهَ لَا يَظْلِمُ النَّاسَ شَيْئًا وَلِكُنَّ النَّاسَ أَنفُسَهُمْ يَظْلِمُونَ ۝ (یونس: ۲۲)

حقیقت یہ ہے کہ اللہ لوگوں پر ظلم نہیں کرتا، اوگ خود اپنے اوپر ظلم کرتے ہیں۔

انتباہ کے ساتھ آزمائش کا بھی ایک نظام ہے جس کا اصل مقصد تواخالتی اور روحانی تزکیہ اور تربیت ہے لیکن وہ بھی طبعی عمل کے ذریعے کارفرما ہوتی ہے اور کچھ کے لیے تنزل اور تباہی کا ذریعہ بن جاتی ہے اور کچھ کے لیے ترقی اور کامیابی کا زینہ ثابت ہوتی ہے۔ یہ بھی اللہ کا ایک اہل قانون ہے اور جس طرح انتباہ گرفت اور سزا اصلاح کے عمل کا ایک حصہ ہے، اسی طرح آزمائش اور جانچ پر کھکھ کا الہی نظام بھی اس وسیع تر عمل کا ایک لازمی پہلو ہے۔

أَحَسِبَ النَّاسُ أَنْ يُتْرَكُوا أَنْ يَقُولُوا أَمْنًا وَهُمْ لَا يُفْتَنُونَ ۝ وَلَقَدْ فَتَنَّا
الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ حَدَّقُوا وَلَيَعْلَمَنَّ الْكُذَّابِينَ ۝
(العنکبوت ۳-۲۹)

کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیے جائیں گے کہ ”هم ایمان
لائے“، اور ان کو آزمایا نہ جائے گا؟ حالانکہ ہم ان سب لوگوں کی آزمائش کر چکے ہیں جو
ان سے پہلے گزرے ہیں۔ اللہ کو یہ ضرور دیکھنا ہے کہ چجے کون ہیں اور جھوٹے کون؟
وَلَئِنْلَوْنَكُمْ بِشَّيٌّ مِّنَ الْخُوفِ وَالْجُنُوْعِ وَنَقْصٍ مِّنَ الْأَمْوَالِ وَالْأَنْفُسِ
وَالشَّمْرُتْ وَبَشِّرِ الصَّابِرِينَ ۝ الَّذِينَ إِذَا آَصَابَتْهُمْ مُّصِيبَةٌ قَالُوا إِنَّا لِلَّهِ
وَإِنَّا إِلَيْهِ رَجِعُونَ ۝ أَوْلَئِكَ عَلَيْهِمْ صَلَوَاتٌ مِّنْ رَّبِّهِمْ وَرَحْمَةٌ وَأُولَئِكَ هُمُ
الْمُفَهَّدُونَ ۝ (البقرہ ۱۵۵:۲-۱۵۷)

اور ہم ضرور تھیں خوف و خطر، فاقہ کشی، جان و مال کے نقصانات اور آمد نبیوں کے گھاٹے
میں بتلا کر کے تمہاری آزمائش کریں گے۔ ان حالات میں جو لوگ صبر کریں اور جب
کوئی مصیبت پڑے، اور کہیں کہ ”هم اللہ ہی“ کے ہیں اور اللہ ہی کی طرف ہمیں پڑ کر
جانا ہے، انھیں خوش خبری دے دو۔ ان پر ان کے رب کی طرف سے بڑی عنایات ہوں
گی، اس کی رحمت ان پر سایہ کرے گی اور ایسے ہی لوگ راست رو ہیں۔
اللہ اور اس کے رسول صلی اللہ علیہ وسلم کے ارشادات سے جو چیز باکل صاف ہو کر ہمارے
سامنے آتی ہے، وہ یہ ہے کہ جو مصیبت بھی انسانوں پر آتی ہے وہ بے سبب نہیں ہوتی اور اس کے
پیچھے مخفی طبعی عوامل ہی نہیں، اخلاقی اور مابعد الطیبیاتی عوامل بھی کارفرما ہوتے ہیں اور ہر ایسا واقعہ
جہاں دلوں کو افسردہ کرنے والا ہے، وہیں اسے دل کی آنکھوں کو کھولنے والا بھی بننا چاہیے تاکہ انسانی
زندگی سے بگاڑ، ظلم اور طغیانی ختم ہو اور انسان اللہ کی رحمت اور برکتوں کے مستحق بن سکیں۔

جائزوئے اور احتساب کی ضرورت

آج پاکستانی قوم جس آزمائش میں بتلا ہے، اس میں جہاں زنوں کے متاثرین کی مدد

ان کے غم اور تکلیف میں شرکت، مریضوں کی تیمارداری اور علاج، تباہ شدہ بستیوں کو دوبارہ آباد کرنے کی کوشش ہماری ذمہ داری ہے، وہی اللہ تعالیٰ سے خلوص دل کے ساتھ استغفار و توبہ اور انفرادی اور اجتماعی ہر سطح پر خود احتسابی اور اجتماعی احساب کا اهتمام بھی ضروری ہے تاکہ اللہ کے غصب سے بچا جاسکے اور اس کی مغفرت اور رحمت کو دعوت دی جاسکے۔ اللہ کا وعدہ ہے کہ وہ اپنی طرف پلٹ کر آنے والے ہر فرد اور ہر قوم کو معاف کرنے والا گنہگاروں اور خطاكاروں کو اپنی مغفرت میں ڈھانپ کرائے اطاف و اکرام سے نوازے والا ہے۔

فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ طَإِنَّ اللَّهَ غَفُورٌ

رَحْمَيْمٌ ۝ (المائدہ ۳۹:۵)

پھر جو ظلم کرنے کے بعد توبہ کرے اور اپنی اصلاح کر لے تو اللہ کی نظر عنایت پھر اس پر مائل ہو جائے گی۔ اللہ بہت درگز کرنے والا اور حرم فرمانے والا ہے۔

الَّمْ يَغَلُّمُوا أَنَّ اللَّهَ هُوَ يَقْبِلُ التَّوْبَةَ عَنْ عَبْدِهِ وَيَأْخُذُ الصَّدَقَةَ وَأَنَّ اللَّهُ هُوَ الْقَوْابُ الرَّحِيمُ ۝ (التوبہ ۱۰۲:۹)

کیا ان لوگوں کو معلوم نہیں ہے کہ اللہ ہی ہے جو اپنے بندوں کی توبہ قبول کرتا ہے اور ان کی خیرات کو قبولیت عطا کرتا ہے اور یہ کہ اللہ بہت معاف کرنے والا اور رحیم ہے۔ جن حالات سے آج ہماری قوم دوچار ہے ان میں صرف انفرادی توبہ و استغفار ہی نہیں بلکہ اجتماعی توبہ و استغفار کا اهتمام بھی ضروری ہے۔

وَتُؤْتُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ ۝ (النور ۳۱:۲۳)

اے مونوئم سب مل کر اللہ سے توبہ کرو تو قع ہے کہ فلاح پاؤ گے۔

اس وقت جب کہ پوری قوم ۸۰ کتوبر کے قیامت خیز زارے کے زیر اثر غم اور خوف کی پیٹ میں ہے، امدادی کاموں کے ساتھ ساتھ جو چیز ہے حد ضروری ہے وہ رجوع الی اللہ، انفرادی اور اجتماعی احساب، اللہ کے حضور توبہ و استغفار اور اللہ سے وفاداری اور ان مقاصد کے لیے عزم نو کے اظہار کی ضرورت ہے جن کے حصول کے لیے یہ ملک قائم ہوا تھا اور جس کا عہد ہم نے بھیتیت قوم اپنے رب سے کیا تھا کہ ہم کلمہ لا الہ الا اللہ کی سر بلندی اور اللہ اور اس کے رسول صلی اللہ علیہ وسلم کے

تباۓ ہوئے راستے کے مطابق چلنے کے لیے یہ آزاد ملک حاصل کرنے کی جدوجہد کر رہے ہیں۔ کیا آج اس سوال پر غور کرنا وقت کی اہم ضرورت نہیں کہ ہم نے اللہ سے اپنے اس عہد کے ساتھ عملًا کیا معاملہ کیا ہے؟ اللہ نے ہمیں ایک آزاد ملک سے نوازا اور ہم نے عملًا غیر اسلامی قوتوں کی سیاسی، معاشری اور تہذیبی بالادستی کا طوق اپنے گلے میں ڈال لیا، اللہ تعالیٰ نے ہمیں امت مسلمہ کی نشات ثانیہ کا نقیب بنایا اور ہم نے ان قوتوں کا ساتھ دیا جنہوں نے مسلمان ممالک پر فوج گشی کی اور ہمارے ہی کندھے پر رکھ کر بندوق چلائی۔ نتیجتاً مسلمان ممالک میں خاک و خون کی ہوئی کھیلی جا رہی ہے اور امن و چیلین تباہ ہیں۔ ہم نے اپنی معیشت کو سوڈے شے روشن خوری ناجائز منافع خوری، اور ظلم و استھصال کی آماج گاہ بنادیا ہے جس کے نتیجے میں آبادی کا ۲۰۰ فی صد غربت کی زندگی گزار رہا ہے اور صرف ایک دونی صد عیش و عشرت کا بازار گرم کیے ہوئے ہیں۔ ہم نے تعلیم کو فکری اور تہذیبی غلامی کا آله بنادیا ہے اور نئی نسل کی اخلاقی اور نظریاتی تربیت کے باب میں مجرمانہ غفلت برتنی ہے۔ فواحش کا بازار گرم ہے اور زنا بالجبر کے واقعات روز افزروں ہیں۔ عام انسانوں کی جان، مال اور عزت محفوظ نہیں اور جن کا کام عام انسانوں کی جان اور مال کی حفاظت تھا، وہ خود جان اور مال کے لیے خطرہ بن گئے ہیں اور جن کے ذمے دفاع وطن کا مقدس فریضہ تھا، وہ چوکیدار کے بجائے حکمران بن بیٹھے ہیں۔ بنیادی قومی امور پر بے دردی سے پوڑن لیے جا رہے ہیں اور حکمرانوں اور قوم میں اعتماد اور ہم آہنگی کا تعلق ختم ہو گیا ہے۔ پھر بات صرف حکمرانوں، اہل سیاست، اصحابِ ثروت اور بااثر طبقات ہی کی نہیں کہ وہ تو ہر حد کو پامال کر رہے ہیں، اب توبات پوری قوم کی ہے الاما شا اللہ۔۔۔ جب عموم بلوہ کی کیفیت ہوتا پھر اللہ کی گرفت کا تازیانہ کیوں حرکت میں نہ آئے۔ تاریخ کا مطالعہ کر لیں، یہی سنت الہی ہے اور اللہ کی سنت بدلا نہیں کرتی۔ وَلَئِنْ تَجِدَ لِسْتَةً

اللُّهُ تَبَدِّيَّاً ۝

اس لیے ۱۸ اکتوبر کا پہلا اور سب سے اہم پیغام بھی ہے کہ متاثرہ افراد کی فوری مدد اور تباہ شدہ بستیوں کو دوبارہ بنانے کی مطلوب کوششوں کے ساتھ استغفار، انفرادی اور اجتماعی توبہ اور اس کے ساتھ اعمال اور پالیسیوں کے باب میں خود احتسابی اور اجتماعی احتساب کا اہتمام کیا جائے۔ اس سے وہ بیداری اور روشنی رونما ہوگی جس میں غفلت، بے راہ روی، اللہ سے نافرمانی، اللہ کے بندوں

کے حقوق سے روگردانی، ظلم و استھصال اور غیروں کی مغلوبیت اور محکومی کی تاریکیوں سے یہ قوم نکل سکے گی اور اللہ اور اس کے رسول صلی اللہ علیہ وسلم کی اطاعت، حقوق اللہ اور حقوق العباد کی ادائیگی، امن و امان، صلح و آشتی، عدل و انصاف، خود اعتمادی، خود انحصاری اور خود اختصاری، عزت و وقار اور انفرادی اور اجتماعی سر بلندی کی راہ پر گامزد ہو سکے گی۔

مثبت اور منفی پہلو

۱۸۔ کتوبر کے توئی سالخ پر جو رذل ملک کے طول و عرض میں رونما ہوا ہے، وہ بھی اپنے اندر غور و فکر کے بڑے اہم پہلو رکھتا ہے۔ ایک طرف سہی ہوئی قوم نے فوراً اپنے رب کو پکارا۔ ہم نے پچشم سریہ مظہر دیکھا کہ جس وقت زمین لرز رہی تھی اور فلک بوس عمارتیں کاپ پری تھیں، خاص و عام سب قبلہ رو ہو کر اللہ کو پکار رہے تھے اور اس سے حفاظ و امان کی بھیک مانگ رہے تھے۔ پھر جیسے جیسے تباہی کے آثار نمایاں ہوئے فی الفور عام انسان، خصوصیت سے نوجوان، یونیورسٹیوں کا جوں، اسکولوں اور دینی مدارس کے طلبہ جو حق درجوں اپنے تباہ حال بھائیوں اور بہنوں کی مدد کو دوڑ پڑے۔ خبر سے کراچی تک بھلی کی ایک لہر دوڑ گئی۔ عام و خاص، امیر و غریب، جوان اور بڑھے سب اپنے مصیبت زدہ بھائیوں اور بہنوں کی مدد کے لیے بے چین ہو گئے۔ عطیات بارش کی طرح برسنے لگئے، ننگے ہاتھوں لوگ بلے کو صاف کرنے، بلے تلے دبے انسانوں کی جان بچانے، زخمیوں کو خون دینے اور مرجانے والوں کی میتوں کو دفن کرنے میں کسی تخصیص کے بغیر تن من دھن سے لگ گئے۔ قوم نے آزمائش کا مردانہ وار مقابلہ کرنے کے ایک نئے جذبے کا اظہار کیا۔ یہ روشنی کی وہ کرن ہے جس نے اس تاریک رات کو صحیح نوکا پیغام دیا۔

لیکن اس ایمان افروز رذل کے ساتھ یہ بھی دیکھنے میں آیا کہ وہ جن کے ہاتھوں میں اقتدار کی باگ ڈور ہے اور جن کو سب سے پہلے اس توئی تباہی کا ادراک کرنا چاہیے تھا اور تمام وسائل کو بلا تاخیر حالات کا مقابلہ کرنے کے لیے جھونک دینا چاہیے تھا، وہ تین دن تک جس سیس کا شکار رہے۔ وزیر اطلاعات فرماتے ہیں کہ کار و بار چل رہا ہے اور سب ٹھیک ہے۔ ایک کورکمائنڈر کہتے ہیں کہ کیوں داویا کرتے ہوئے مرنے والوں کی تعداد بہت تھوڑی ہے۔ وزیر اعظم بھی غصے میں کہہ ڈالتے

ہیں کہ میڈیا مخفی روایہ اختیار کیے ہوئے ہے۔ اسلام آباد جیسے مرکزی شہر میں پہلے دن مارگلہ ٹاؤن کا ملبہ اٹھانے کے لیے صرف ایک کرین میسر آ سکی۔ برطانیہ اور جاپان سے تیز رفتار ایکٹ جنسی فورس ۲۲ گھنٹے میں پہنچ گئی مگر فرنٹیئر ورکس آر گنائزیشن اور کراچی سے مدد آنے میں تین دن لگ گئے۔ اپین کی ریسکو ٹیم ۲۳ گھنٹے میں آگئی مگر ایکٹ پورٹ پر ۲۸ گھنٹے انتظار کرتی رہی۔

بحران سے نمٹنے (Crisis Management) کے باب میں اپنے قومی افلاس اور بے بُسی کا منظر ہر دیکھنے والے کے لیے سوبان روح تھا۔ ہمارے پاس وہ آلات نہیں جن سے کنکریٹ کو جیرا جاسکے، زندوں کا پتا لگایا جاسکے، ملے سے انسانوں کو نکالا جاسکے۔ پولیس اور فوج تک کو ایسی صورت حال سے نمٹنے کے لیے کوئی تربیت نہیں دی گئی۔ فائز بریگیڈ دنیا بھر میں ایسی ایکٹ جنسی کے لیے ہر قسم کے آلات اور تربیت یافتہ افراد سے آ راستہ ہوتے ہیں مگر ہمارے ملک میں اس کا کوئی وجود نہیں۔ ۱۹۵۲ء کا سول ڈیفنیشنس ایکٹ موجود ہے، ۱۹۵۸ء کا مغربی پاکستان کا National Calamities (Prevention and Relief) Act کتاب قانون کا حصہ ہے۔ ۲۰۰۰ء میں قومی بحرانوں سے نمٹنے کا ایک مرکز، مرکزی وزارت داخلہ میں قائم کیا گیا تھا جس کا ایک ریٹائرڈ بریگیڈ یئر سربراہ بھی ہے۔ پانچ سال سے بیشتر ڈیفنیشنس منجمنٹ ایجنٹی کا منصوبہ سرکاری فائکلوں میں گردش کر رہا ہے جس کے لیے UNDP نے ۱۵ کروڑ ۵۰ لاکھ کا بجٹ (پانچ سال کی مدت کے لیے) طبیبی کیا ہوا ہے مگر یہ سب کاغدوں پر ہیں اور مصیبیت اور آزمائش کے وقت بچاؤ کی معنوی کارروائی کے لیے بھی ننگے ہاتھوں پرانچمار کرنا پڑا یا یہ وہی امداد پر!

یہ ہے قومی سٹھپنے پر ہماری تیاری کی کیفیت۔ اہم شاہراہیں اگر بند ہو جاتی ہیں تو ہمیں ان کو کھولنے کے لیے ہشتوں اور مہینوں کی ضرورت ہے اور وہ انسان جوان نامساعد حالات کی گرفت میں آ جائیں ان کا انجام اس کے سوا کچھ نہیں کہ جب تک تریاق عراق سے آئے سانپ کا ڈسالڈکو پیارا ہو جائے!

قوم نے اربوں روپے، قرض کا بوجھ سر پر اٹھا کر، فوج پر خرچ کیے مگر اس کے پاس اتنے ہیلی کا پڑبھی نہیں کہ کچھ علاقوں میں مؤثر امدادی کام انجام دے سکیں۔ وزیرستان میں آپریشن کے لیے تو ہیلی کا پڑوں کی کمی نہیں لیکن آزاد کشمیر اور سرحد کے متاثرہ علاقوں میں امدادی کام کے لیے

چند ہیلی کا پڑ سے زیادہ ہم فراہم نہیں کر سکے۔ بلاشبہ تباہی بہت عظیم اور غیر متوقع ہے مگر کسی درجے میں تو قوم اور اس کے کلیدی اداروں کو ایک جنسی حالات کا مقابلہ کرنے کی صلاحیت سے آرستہ ہونا چاہیے۔ لیکن اس حادثہ، فاجعہ نے ہماری اس کمزوری کو بالکل طشت از بام کر دیا اور سب کہنے پر مجبور ہوئے کہ Emperor has no clothes (پادشاہ سلامت بے لباس ہیں)۔

بات صرف نظام، اس کے اداروں اور ذمہ داری پر فائز افراد کا رہی کی نہیں۔ کرایوں میں اضافے، اشیاء ضرورت کی قیمتیوں میں اضافے، ملبے میں دبے ہوئے انسانوں کے بدن سے اور اجزے ہوئے گھروں سے قیمتی سامان اور زیورات کی چوری، امدادی سامان کی لوٹ مار، حتیٰ کہ پولیس کے کارندوں کا ان قیچ کارروائیوں میں ملوث ہونا۔ معاشرے کے وہ ناسور ہیں جن کو نظر انداز نہیں کیا جا سکتا۔

ایک طرف خیر اور خدمت کا عوامی جذبہ، دوسری طرف ذمہ داروں کی غفلت اور معاشرے کے کچھ عناصر کا ان حالات میں بھی ایسے گھناؤ نے کردار کا مظاہرہ۔ ہماری اجتماعی زندگی کے دو مختلف پہلوؤں کو نمایاں کرتا ہے۔ اس میں ہمارے لیے یہ سبق ہے کہ شرکی قوتیوں کو قابو کرنے اور خیر کی قوتیوں کو منظم کرنے اور ان کی حوصلہ افزائی کر کے آج بھی حالات کو بدلا جاسکتا ہے۔ اپنوں ہی نے نہیں، غیروں نے بھی اس تضاد کو دیکھا اور عالمی صحافیوں نے اپنی رپورٹوں میں نمایاں کیا۔ تصویر کے دونوں رخ سامنے رکھنے کی ضرورت ہے۔ ہم نے منقی پہلو کو اس لیے بیان کیا کہ اس سے صرف نظر ممکن نہیں لیکن، ہم ثابت پہلو کو روشنی کی اصل کرن سمجھتے ہیں اور یقین رکھتے ہیں کہ اگر قوم کے اس جذبے اور رویے کو صحیح طریقے پر منظم اور متحرک کیا جائے تو اس عظیم تباہی سے مستقبل کے لیے خیر کیش کے سرچشمے بھی پھوٹ سکتے ہیں۔ ہم تحدیث نعمت کے طور پر عرض کریں گے کہ عوامی سطح پر جس طرح ملک کے ہر طبقے نے ایثار و قربانی اور جوش و جذبے کا اظہار کیا اور لوگوں نے انفرادی طور پر اور دینی، سماجی اور پروپیششنل تنظیموں نے اپنی بساط سے بھی بڑھ چڑھ کر خدمات انجام دیں وہ ہماری تاریخ کا ایک سنہرہ باب ہے۔ جماعت اسلامی اور مجاہد تنظیموں، خصوصیت سے حزب اسلامی اور جماعت الدعوۃ نے جس طرح اپنے دکھ کو بھول کر اپنے دکھی بھائیوں اور بہنوں کی خدمت کی وہ روشنی کا مینار ہے۔

ابتدائی غفلت کے بعد سرکاری ادارے اور فوج بھی حرکت میں آگئی، گواب تک ان کی کارکردگی توقعات سے بہت کم رہی ہے لیکن جتنا کام بھی وہ اب کر رہی ہیں، اس کا اعتراف ہونا چاہیے، لیکن ضرورت کا عشرہ عشیر بھی پورا نہیں ہو رہا۔ سب سے بڑھ کر مسئلہ جامع منصوبہ بندی کا نقدان، ضروری تکالفاً لوچی اور صلاحیت کی کمی، اور فوج، سول حکومت، صوابی اور مقامی حکومتوں اور انہی خدمتی اداروں کے درمیان موثر ارابطے کی کمی ہے جس کا جلد از جلد تدارک ہونا چاہیے۔

بے شمار افراد نے انفرادی طور پر اور دینی اور سماجی اداروں نے، خصوصیت سے ان اداروں کی جن کی اساس اسلامی بنیادوں پر ہے، بڑی جاں فشاںی سے خدمت انجام دے کر ایک روشن مثال قائم کی ہے اور یہ ثابت کر دیا ہے کہ اس قوم کو اٹھانے والی اصل قوت اسلام اور جذبہ خدمت ہے۔

مغربی تجزیہ نگاروں کی نظر میں

ہم نے جن دو پہلوؤں کی طرف متوجہ کیا ہے، ان کا مشاہدہ اور تجربہ ہزاروں انسانوں نے ان چندایام میں کیا ہے اور ملکی اور غیر ملکی صحافیوں اور تجزیہ نگاروں نے بھی ان کو بیان کیا ہے۔ اس تصادم کے چند اہم پہلوؤں کو جاگر کرنے کے لیے ہم ملکی اور غیر ملکی مبصرین کی چند آراء کا خلاصہ پیش کرتے ہیں۔

اکانومیسٹ لکھتا ہے:

یہ ۱۱ اکتوبر کے بعد ہوا کہ فوج نے قصوبوں سے باہر پھیلنا شروع کیا..... اس تباہی پر حکومت کے سستِ ر Dul پر ایک غصے کی کیفیت تھی۔ بالاکوٹ میں جہاں ۱۰ اکتوبر کو سڑکیں کھوئی جاسکیں، لوگوں نے شکایت کی کہ فوج نے پہلا دن اپنے کمپ قائم کرنے میں صرف کیا۔ مظفر آباد میں ایک چار منزلہ ہوٹل کے مالک نے، جوابِ محض ایک کھنڈر تھا، بتایا کہ تین دن تک فوج کا کوئی نام و نشان نہ تھا۔ اس تباہ شدہ ہوٹل میں اب ۵۰ لاشیں دن ہیں۔ لیسروں نے ان کی جیبوں کو خالی کر دیا۔ صاف دکھر رہا ہے کہ فوج نے آغاز کرنے میں بہت سستی سے کام لیا۔ ۱۱ اکتوبر کو مجاہب سے تازہ دم جوانوں کی دو ڈویژن نے کشیدہ اور سرحد میں آنا شروع کیا۔ بہت سے لوگوں نے فوجی اور رسول

اتحارٹیز کے درمیان خراب رابطے کی شکایت کی۔ (۱۵ اکتوبر ۲۰۰۵ء ص ۲۳)

نوائے وقت کا نمایہ مظفر آباد کے حالات کا نقشہ یوں کھینچتا ہے:

مظفر آباد کا پورا علاقہ قبرستان بن کر رہ گیا ہے۔ حکومت کی بے حصی لا قانونیت اور ہر طرف افراتفری نے لوگوں کو عدم تحفظ کا شکار کر دیا ہے۔ بے گھر لوگ اپنے گھروں کے ملے، سڑکوں، چوراہوں پر ڈیرے ڈالے ہوئے ہیں۔ سخت سردی میں بغیر ٹینٹ کے چادر وہ میں گزار کر رہے ہیں۔ ہر طرف مسلح نوجوانوں کی ٹولیاں پھرتی نظر آ رہی ہیں۔ ان کے پاس کلاشکوف، پستول، بندوقیں اور ڈنڈے ہیں۔ مستحقین کا امدادی سامان جبا نظر آتا ہے، لوٹ لیتے ہیں۔ مظفر آباد شہر میں ڈاکوؤں کے گروہ بھی سرگرم ہو گئے ہیں۔ گھروں سے قیمتی سامان لوٹ رہے ہیں۔ لوگوں کی عز تیں بھی محفوظ نہیں۔ شہر میں پولیس نام کی کوئی چیز نہیں، جب کہ فوج نے بھی ان کا رواجیوں کو روکنے کے لیے ابھی تک کوئی اقدامات نہیں کیے۔ (۱۶ اکتوبر ۲۰۰۵ء)

لندن کے دی شائمز نے اپنی ۱۵ اکتوبر کی اشاعت میں شائع ہونے والے اداریے میں مسائل کا یوں ذکر کیا ہے:

ٹیلی ویژن پر زلزلے کی خبر کے بعد باغ کے کسی آدمی نے حکومت کی طرف سے اگر کوئی امداد دیکھی ہے تو وہ تباہی کے تین دن بعد تھی۔ کسی وقت کے اس خوش حال چھوٹے سے قبیسے کے لوگ آزاد کشمیر کی پہاڑیوں کے دامن میں تمام امیدیں کھو چکے تھے۔ باغ کے ایک دکان دار عبد الرزاق نے کہا: حکومت ٹیلی ویژن پر مدد کھارہ ہی ہے۔ ہم نے تو پافی کا ایک قطرہ، کوئی دوائی یا غلے کا ایک دانہ بھی اپنی طرف آتے نہیں دیکھا ہے۔

(روزنامہ ڈن، ۱۳ اکتوبر ۲۰۰۵ء)

جہاں یہ متفقی پہلو ہیں جن کا موثر سد باب ہونا چاہیے، وہیں ثابت پہلو بھی ایسے ہیں جو امید کی شمعیں روشن کرتے ہیں۔ بی بی اور دی نیوز کا نمایہ اور مشہور صحافی رحیم اللہ یوسف زئی سرحد کے حالات کا یوں نقشہ کھینچتا ہے:

صوبہ سرحد اور آزاد کشمیر میں زلزلے کے متاثرین کو مدد پہنچانے کے لیے اسلامی اور

دوسری غیر سکاری تنظیمیں ایک شدید لیکن پیشتر صحت مند مقابله میں مصروف ہیں۔ بالا کوٹ میں تقریباً ۲۰ تنظیموں کے کیمپوں کی موجودگی کے بارے میں بتایا گیا اور وہ نظر بھی آتے تھے جو زلزلہ زدگان کے لیے مختلف خدمات انجام دے رہے تھے۔ ان کی اکثریت، یعنی ۱۱۲ اسلامی ہیں۔ الطاف حسین کی ایم کیوائیم نے بھی تباہ شدہ بالا کوٹ کے بازار میں ایک بیزرنگا یا تھا لیکن ان کے رضا کار کوئی کام کرتے نظر نہ آئے۔ بالا کوٹ میں جن اسلامی تنظیموں نے کمپ لگائے، ان میں جماعت اسلامی کی الخدمت اور اس کی طلبہ تنظیم اسلامی جمعیت طلبہ مولانا فضل الرحمن کی جب یو آئی (ف) کا الرحمت ٹرست، امہ ولیفیر ٹرست، جماعت الدعوة، جامعہ فریدیہ، لال مسجد اسلام آباد اور جہادی گروپ حزب الجاہدین اور جیش محمد شامل ہیں۔ بعض چھوٹی اسلامی تنظیموں نے بھی بیزرنگا تھے اور امدادی سامان سے بھرے ٹرکوں کے ساتھ پھر رہے تھے جو ملک کے کونے کونے سے لوگوں نے بھیجے تھے۔

الرحمت ٹرست کے منتظم نوید مسعود باشی نے دی نیوز کو بتایا کہ حزب الجاہدین اور جیش محمد کے ارکان ۱۸ اکتوبر کی صبح زلزلے کے بعد نہ صرف بالا کوٹ بلکہ آزاد کشمیر کے دوسرے مقامات پر بھی ریسکوپ آپریشن کا سب سے پہلے آغاز کرنے والوں میں سے تھے۔ ان گروپوں سے وابستہ مجاہدین علاقے میں موجود تھے اور اس لیے زلزلے سے متاثرہ علاقوں میں دوسروں سے پہلے پہنچ پائے۔ انھوں نے تباہ شدہ مکانات میں پھنسنے ہوئے لوگوں کو نکال کر اور زخمیوں کو ہسپتال پہنچا کر جانیں بچائیں۔ اس نے بتایا کہ بالا کوٹ ہو یا مظفر آباد یا باغ، ہر جگہ حالات مختلف تھے۔ لیکن کوئی غیر جانب دار نمایاں دیکھ سکتا تھا کہ زلزلے کے متاثرین کو امداد پہنچانے میں کون سب سے زیادہ سرگرم ہیں۔ دیکھنے ہی سے یقین آتا ہے اور ہم رپورٹروں اور سیاست دانوں اور قانون دانوں کو دعوت دیتے ہیں کہ وہ متاثرہ علاقوں کا دورہ کریں اور جائزہ لیں کہ کون متاثرین کی خدمت کر رہا ہے اور کون صرف شور مچار رہا ہے۔ اسلامی تنظیموں کے ارکان بالا کوٹ سے آگے مختلف پہاڑوں کے درمیان منتشر آباد یوں میں ان کے گاؤں میں پہنچ چکے ہیں

تاکہ ان کو امداد پہنچائیں۔

عوام کے اس ثابت رویے کا اعتراف سیکولر طبقے کے سرخیل *The Friday Times* (۱۱ ستمبر ۲۰۰۵ء) نے بھی اپنے ادارتی کالم میں کیا ہے اور ایک بڑا نوی رپورٹر کی یہ رپورٹ نقش کی ہے جو ملاحظے کے لائق ہے:

کرتینا کے بعد اور نیوار لیزرنے سے مقابلہ و موازنہ اس سے زیادہ واضح نہیں ہو سکتا۔ امریکا میں جب حکومت کی امداد نہیں پہنچی تو مسلح لوٹ مار کرنے والے برڑکوں پر آگئے اور بچنے والوں کو اپنی جان کے لالے پڑ گئے۔ دوسری طرف پاکستان میں پورے ملک سے لوگ مدد پہنچانے کے لیے آگئے۔ انہوں نے اپنے کام چھوڑ دیئے کچھ نے لفت لی اور برڑکوں اور منی بسوں کے ساتھ خطرناک انداز سے لٹک کر انہی کی خطرناک موڑ کاٹتے ہوئے جب کہ نیچے واڈی میں جھاکنے پر خوف آتا تھا، مدد کو پہنچ گئے۔ دوسرے پہاڑوں پر سورج کی تپش میں گھنٹوں پیدل چلے، جب کہ وہ مسلمانوں کے روزوں کے مہینے رمضان کی وجہ سے پانی بھی نہ پیتے تھے۔ پاکستان کے عظیم عوام کو اتنے شدید حالات میں اس بڑے پیانے پر جذبہ انسانیت کے مظاہرے سے زیادہ خراج تحسین نہیں پیش کیا جاسکتا۔

عالیٰ برادری کی مدد بھی ایک قابل قدر بہلو ہے اور اس میں مسلم ممالک اور مغربی اقوام دونوں نے حصہ لیا ہے۔ امریکا کی شرکت اس کے وسائل اور اس کے لیے پاکستان کی موجودہ حکومت کی خدمات کے پس منظر میں نہایت مایوس کن ہے۔ بھارت اور اسرائیل نے بھی حالات سے سیاسی فائدہ اٹھانے کی کوشش کی ہے۔

جن اقوام اور اداروں نے کھلے دل سے مدد کی ہے، اس کا اعتراف ہونا چاہیے اور قوم ان سب کی شکرگزار ہے لیکن یہ پہلو بھی نظر انداز نہیں کیا جاسکتا کہ اسلامی قوتوں کی عوای خدمت، قربانی اور امتحان کی گھٹری میں تاریخی کردار کو مغربی میڈیا جس انداز میں پیش کر رہا ہے، وہ بڑا افسوس ناک ہے۔ واشنگٹن پوسٹ نے اپنی ۱۱ ستمبر کی اشاعت میں خطرے کی گھنٹی بجائی ہے۔ عنوان ہے: Extremists Fill Aid Chasm after Quake

صرف چند اقتباسات دیے جا رہے ہیں جو قوم کے لیے مجھے فکر یہ فراہم کرتے ہیں۔

مظفر آباد (پاکستان، ۱۵ اکتوبر ۲۰۰۵ء) فوجِ عمل دینے میں سوت رہی اور بین الاقوامی امدادی ایجنسیاں بعض حالات میں ابھی آغاز ہی کر رہی تھیں، لیکن یہاں پاکستان کے زلزلے کے علاقے کے قلب میں ملے اور بارش کے اندر جماعت الدعوة جو ملک کی سب سے نمایاں انتہا پسند گروپ ہے، کے پر جوشِ مجاہد نظر آ رہے تھے۔

دریاۓ نیلم کے قریب ایک ڈھلوان پر اس گروپ نے ایک بڑا فیلڈ ہسپتال قائم کیا ہے جس میں ایکسرے مشین، شعبہ دندان سازی، عارضی آپریشن تھیر، حتیٰ کہ آنے والے صحافیوں کے لیے ایک خیمہ بھی موجود ہے۔ ڈپنسریوں میں عطیہ کیے ہوئے انٹی بائیوک، دافع درد ادویات اور دوسرے طبی سامان کے ڈھیر لگے ہوئے ہیں۔ علاقے کے سب سے بڑے شہر مظفر آباد میں بفتہ کی صبح جو دوسرے گروپ موجود تھے ان میں جماعت اسلامی کا خیراتی شعبہ ہے جو ایک اسلامی سیاسی پارٹی ہے جس کی فلسطین کے ہنگبوگ گروپ حساس سے نظریاتی وابستگی ہے، اور الرشید ٹرست، کراچی کا ایک خیراتی ادارہ ہے جس کے امریکی اٹاٹی بش انتظامی نے اس بنیاد پر ضبط کر لیے تھے کہ یہ القاعدہ کو فنڈ پہنچاتے ہیں۔ گروپ نے الزام کو مسترد کیا تھا اور ان کا دعویٰ تھا کہ وہ صرف سماجی بہبود تکمیل محدود ہیں۔

واشنگٹن پوسٹ کے نمائیدے John Lancelot کے جھٹ باطن کا اس سے بڑا ثبوت اور کیا ہو گا کہ جماعت اسلامی کا ذکر حساس سے اس کے نظریاتی رشتے کے بغیر اس کے لیے ممکن ن تھا حالانکہ دنیا جانتی ہے کہ جماعت اسلامی کا اپنا طریقہ کارہے اور وہ ۱۹۳۱ء سے برعظیم میں سرگرم عمل ہے۔

قوم کے بڑے حصے نے اور خصوصیت سے اسلامی تنظیموں اور اداروں نے جس طرح اس قومی آزمائش میں کردار ادا کیا ہے، وہ اچھے مستقبل کا پیش خیمہ ہے اور ضرورت ہے کہ تمام اسلامی اور اصلاحی قوتوں میں تغیر نو کا کام اخلاقی جذبے اور نظریاتی تعلیم اور بیداری کے ساتھ انجام دیں۔

مستقبل کا نقشہ

آخر میں ہم مستقبل میں کرنے کے کاموں کے حوالے سے چند ضروری گزارشات کرنا چاہتے ہیں۔

ملک کی دینی اور سیاسی جماعتوں نے حکومت کی غفلت، کوتاہیوں اور جانب داری کے باوجود جس قومی یک جہتی اور سیاست سے بالا ہو کر خدمت اور وسیع تر ملکی اور ملکی مفادات کی خاطر ایک ثابت قومی روایے کا اظہار کیا ہے، وہ بہت قابلِ قدر ہے اور اسے ہر قیمت پر باقی رہنا چاہیے۔ لیکن اسے برقرار رکھنے کے لیے ضروری ہے کہ حکومت اور خصوصیت سے جزل پرویز مشرف اپنا روایہ بدلتیں۔ اس نازک وقت اور مصیبت کے اس لمحے میں بھی ان کی ساری مساعی اپنی ذات اور فوج کے محور کے گرد گھوم رہی ہے۔ معلوم ہوتا ہے کہ کوئی سول حکومت، کوئی دستوری ادارہ، کوئی پارلیمنٹ ملک میں موجود نہیں۔ بس جزل صاحب اور فوج ہی ساری کرتادھرتا ہے اور اب تو کھل کر وہ یہ کہہ رہے ہیں کہ فوج ہی وہ واحد ادارہ ہے جو اس بحران سے ملک کو نکال سکتا ہے جب کہ ہر اعتبار سے فوج کی سیاست اور رسول معاملات میں کارکردگی نہایت مایوس کن بلکہ تباہ کن رہی ہے۔ تغیر نو کا کام فوج کا نہیں، سول دستوری نظام کا ہے۔ اس بارے میں قومی سیاسی جماعتوں کا نقطہ نظر تو بالکل واضح اور مبنی برق ہے۔ لیکن جزل صاحب کے امر کی سر پرست بھی اس سلسلے میں اپنے تھنھات کا اظہار کر رہے ہیں۔ اس سلسلے میں انٹریشنل ہیرالڈڑ یون میں ایان بریمر (Ian Bremmer) کا تبصرہ جزل صاحب کو آئینہ دکھانے کے مترادف ہے۔ وہ لکھتا ہے:

یونان، ترکی اور انڈونیشیا میں ایک بڑی بنیادی بات مشترک ہے، یہ جمہوریتیں ہیں۔ ان کے رہنماء عوام کی مرضی سے حکومت کرتے ہیں۔ پاکستان کے صدر پرویز مشرف کو ایسا کوئی عوامی جواز حاصل نہیں ہے۔ وہ ایک فوجی جزل ہیں جنہیں فوج کے زیر حکمرانی ریاست میں بہت زیادہ اختیارات حاصل ہیں جن کا مینڈیٹ پاکستانی عوام کے ساتھ ایک سمجھوتے پر منحصر ہے۔ (۱۱۲ اکتوبر ۲۰۰۵ء)

جزل صاحب جتنی جلد ان حقیقی زمینی حقائق کا ادراک کر لیں، اتنا ہی ان کے لیے بحثیت ایک قومی ادارہ فوج کے لیے اور سب سے بڑھ کر ملک اور اس کے دستوری نظام کے لیے بہتر

ہے۔ اس لیے ہم تجویز کریں گے کہ فوری امداد کے کام میں فوج بھی مفید کردار ادا کرے، لیکن مستقبل کے تغیریوں کے پورے پروگرام کو پارلیمنٹ کے مشورے سے طے ہونا چاہیے۔ اسے سول نظام کے تحت انجام دیا جانا چاہیے اور سول نظام میں اس انفراسٹرکچر اور مردانہ کارکی تربیت (capacity building) کا پورا اہتمام ہونا چاہیے جو ایسے نظام کو مستقبل بنیادوں پر چلانے کے لیے ضروری ہے۔ ہم یہ بھی تجویز کریں گے کہ مقامی اور علاقائی سیاست سے بالا رکھنے کے لیے ضروری ہے کہ اس نظام میں مرکز اور صوبوں کے درمیان مناسب کوارڈی نیشن (باعہی موافقت اور تعاون) ہو اور صوبائی اسٹبلی اور حکومت کے توسط سے ایک با اختیار ادارہ صوبہ سرحد کے تباہ شدہ علاقوں کی تغیری کے لیے قائم کیا جائے اور دوسرا آزاد کشیر کے لیے۔ مستقبل بنیادوں پر مرکزی سطح پر ایک نظام تکمیل دیا جائے جس میں فیڈ ریشن اور تمام صوبوں کو موثر نامایندگی حاصل ہوئیز کل جماعتی بنیادوں پر اس میں پارلیمنٹ کی نمائندگی ہو۔

چند قابل توجہ امور

دیگر قابل توجہ امور یہ ہیں:

۱- جو یرو�ی امداد وصول ہوئی ہے یا آئینہ ہو گی، اس کے استعمال پر مناسب پارلیمانی نگرانی ضروری ہے جس کے لیے سرکاری جماعت کے نمائدوں کے ساتھ تمام اہم اپوزیشن جماعتوں کی نگرانی و احتساب کا اہتمام ہونا چاہیے۔

۲- سول حکومت اور عوامی سماجی اداروں کے درمیان ربط اور کوارڈی نیشن کی شدید ضرورت ہے جسے شرکت باعہی کے کسی اصول پر منظم ہونا چاہیے۔ مسلسل عوامی شرکت اور اعتماد کے بغیر اس مگیہر چیخ کا موثر جواب مشکل ہے۔

۳- درجہ وار منصوبہ بندی ضروری ہے جس کے تین مرحلے ہیں:
پہلا مرحلہ فوری مدد کا ہے جو کم از کم تین چار ماہ پر محدود ہو گا۔ اس میں راستوں کا کھولنا اور انھیں برقرار رکھنا نیز بھلی، پانی اور ضروریاتِ زندگی کی فراہمی، رہائش کا فوری انتظام اور ہر قسم کی مناسب سہولتوں کی فراہمی شامل ہے۔

دوسری مرحلہ تعمیر نو کا ہے یعنی کئی شہروں کو آباد کرنا، روزگار کے موقع کی فراہمی صحیح جگہ کا انتخاب، زلزلوں اور دوسرے خطرات کا اندازہ کر کے تعمیر کے لیے صحیح اصول و ضوابط کی تیاری اور ان کے نفاذ اور سختی سے جائزے کا انتظام۔ اس منصوبے میں رہائش، تعلیم، صحت، روزگار، رسائل و رسائل، پانی اور بھلی کی فراہمی کے لیے مربوط ایکیموں کی ضرورت ہو گی جنہیں اس طرح مرتب کیا جائے کہ ان علاقوں اور ان کے متاثر افراد کی مناسبت وقت میں خود کفالت اور اپنے پاؤں پر کھڑے ہونے کا بندوبست ہو سکے۔ نیز یہ سارا کام کم سے کم رقم میں کیا جائے۔

۳۔ ایک بڑا مسئلہ زخمیوں اور خصوصیت سے ان ہزاروں افراد کا ہے جو اعضا سے محروم ہو کر مستقل معذوری کا شکار ہو گئے ہیں۔ ان کے لیے بالکل الگ منصوبہ بندی کی ضرورت ہو گی۔

۴۔ اسی طرح یتیم بچوں اور بیوہ خواتین کا مسئلہ ہے۔ بچوں کا مسئلہ اور بھی بیکھر ہے۔ ابتدائی اندازوں کے مطابق معلوم ہوتا ہے کہ ایسے بچوں کی تعداد ۶۰،۰۰۰ ہزار تک ہو سکتی ہے۔ اس سے قومی ایک جنسی کی سطح پر ہی نیٹا جا سکتا ہے۔

۵۔ تعمیرات کا کم تر معیار ایک بڑے مسئلے کی حیثیت سے سامنے آیا ہے۔ سڑکوں کا رونما تو مدت سے روایا جا رہا تھا۔ اب سرکاری عمارتوں (اسکول، ہسپتال) کی کمزوری کھل کر سامنے آگئی ہے۔ صرف صوبہ سرحد میں ۸ ہائی اسکول اور ایک ہزار ہسپتال زمین بوس ہو گئے۔ اسلام آباد کے مارکیٹ ناوار کا معاملہ بھی ایک اسکینڈل بن چکا ہے۔ اس پورے مسئلے کو بہت سائنسی انداز میں لینا ہو گا اور تعمیرات کے قواعد و ضوابط کے پورے معاملے کا از سرنو جائزہ لینے اور قواعد و ضوابط کے مطابق تعمیرات کو یقینی بنانا بہت بڑا چیلنج ہے۔

۶۔ قومی سطح پر تباہی کو روکنے اور بحرانوں سے نمٹنے کا موثر پروگرام بنانے کی ضرورت ہے۔ فائز بر گیڈ، اسکاؤنٹ، این سی سی، سول ڈیفنس اور خصوصی دستوں کی ٹریننگ اور ان کے لیے ضروری آلات و اوزار اور جدید ترین تکنیکی سہولتیں ضروری ہیں۔

۷۔ ایسے حادثات کے بعد وباوں کا پھوٹ پڑنا بھی ایک بڑا خطرہ ہے اور اس کی پیش بندی نیز علاج کی سہالتوں کی فراہمی کو بھی اس منصوبے کا حصہ ہونا چاہیے۔

۸۔ ہمہ پہلو بدنو امنی اور کرپشن ایک قومی ناسور ہے۔ حکومت اور اس کے اداروں پر لوگوں کا

اعتماد باقی نہیں رہا ہے۔ لوکل گورنمنٹ میں ۷۰٪ فی صد اور سول حکومتوں میں ۵۰٪ فی صد بد عنوانی کی بات عام ہے۔ فوج بھی اب اس پیاری سے محفوظ نہیں رہی ہے۔ تغیر نو کے کام میں بڑا خطرہ ہے کہ کرپشن کی وجہ سے سارا منصوبہ خاک میں مل جائے۔ اس لیے اس مسئلے کا کھل کر سامنے کرنے اور مناسب نظام وضع کرنے کی ضرورت ہے۔

آخر میں ہم ایک بار پھر اس طرف توجہ دلانا چاہتے ہیں کہ اس پورے معاملے میں ہر کام میں اور ہر مرحلے پر اخلاقی تربیت، دیانت داری کے اہتمام، احتساب اور حکمرانی کے موثر نظام اور تحقیق شفافیت کی ضرورت ہے۔ یہ اسی وقت ممکن ہے جب مادی وسائل کا استعمال اخلاقی ضابطوں کی حدود میں ہو اور دیانت داری کو صلاحیت اور قابلیت کے ساتھ ضروری صفت قرار دیا جائے۔ نیز حکومت، سول سوسائٹی اور عوام سب اخلاقی اصولوں اور ضابطوں کی پاسداری اور سب سے بڑھ کر آخرت کی جواب دہی کے احساس کے ساتھ کام انجام دیں۔

یہ اسی وقت ممکن ہے جب قیادت کے پیانوں کو تبدیل کیا جائے، قانون اور ضابطے کی حکمرانی کو حقیقت بنایا جائے، کھلی حکمرانی کا راستہ اختیار کیا جائے، ہر ادارہ اپنے اپنے دائرے کا ذمہ دار ہوا اور کسی ایک ادارے کو سب پر مسلط کرنے کی حماقت نہ کی جائے۔ سب سے زیادہ اہم بات یہ ہے کہ قانونی احتساب کے ساتھ عوامی احتساب کا ایسا نظام وضع کیا جائے جس میں کوئی جواب دہی سے بالا نہ ہو اور کسی غلط کارکے نجٹ نکلنے کا کوئی امکان باقی نہ رہے۔

اگر ۱۸ اکتوبر کا زوالہ ہمارے لیے ماضی کی ڈگر کو بدلنے اور مستقبل کے لیے صحیح راستے پر اختیار کرنے کی راہ پر ڈالنے کا ذریعہ بتا ہے تو پھر اس شر سے خیر کے چشمے بھی پھوٹ سکتے ہیں۔ صرف بھی وہ تبدیلی ہے جو ہماری دنیا کو سنوار سکتی ہے اور آخرت میں بھی کامیابی کا امکان روشن ہو سکتا ہے۔